

**ҚАРОРИ  
МАҶЛИСИ ОЛИИ  
ҶУМҲУРИИ ТОҶИКИСТОН**

**ДАР БОРАИ АВФИ УМУМӢ**

(Ахбори Маҷлиси Олии Ҷумҳурии Тоҷикистон, соли 1998, №23-24, мод. 328)

Ба муносибати ҳафтумин солгарди истиқлоли Ҷумҳурии Тоҷикистон ва яқсолагии ба имзо расидани Созишномаи умумии истиқрори сулҳ ва созгории миллӣ дар Ҷумҳурии Тоҷикистон, бо дар назардошти принсипи башардӯстӣ ва мувофиқи моддаи 49 Конститутсияи (Сарқонуни) Ҷумҳурии Тоҷикистон, Маҷлиси Олии Ҷумҳурии Тоҷикистон **қ а р о р м е к у н а д:**

1. Аз ҷазои маҳрумӣ аз озодӣ, сарфи назар аз мӯҳлати ҷазои таъиншуда, инчунин аз ҷазоҳои бо маҳрум кардан аз озодӣ алоқаманд набуда, маҳкумшудагони зайл аз ҷазо озод карда шаванд:

- а) занон;
- б) мардони аз 50 – сола боло;
- в) маъҷубони гурӯҳҳои I ва II;
- г) иштирокчиён ва собиқадорони Ҷанги Бузурги Ватанӣ ва ашхоси ба онҳо баробаркардашуда, иштирокчиён ва собиқадорони амалиётҳои ҷангӣ дар ҳудуди дигар давлатҳо;
- д) ноболиғон;
- е) ашхосе, ки бо ордену медалҳои СССР ва Ҷумҳурии Тоҷикистон мукофотонида шудаанд;
- ж) ашхосе, ки аз даъвати навбатӣ ба хизмати ҳақиқии ҳарбӣ саркашӣ намудаанд, худсарона баромада рафтаанд, худсарона қисм ё маҳалли хизматро тарк кардаанд, дезертирӣ кардаанд ё ашхосе, ки аз хизмати ҳарбӣ бо роҳи маъҷуб кардани худ ё усули дигар саркашӣ кардаанд.

2. Маҳкумшудагоне, ки барои аз беэҳтиётӣ ҷиноят содир намудан ба мӯҳлати то даҳ соли пурра аз озодӣ маҳрум шудаанд, аз ҷазо озод карда шаванд.

3. Маҳкумшудагоне, ки барои қасдан содир кардани ҷиноят ба мӯҳлати то панҷ соли пурра аз озодӣ маҳрум карда шудаанд, аз ҷазо озод карда шаванд.

4. Маҳкумшудагоне, ки шартан аз озодӣ марум гардида, ба меҳнати ҳатмӣ ҷалб кардан шудаанд, аз ҷазо озод карда шаванд.

5. Маҳкумшудагоне, ки шартан аз озодӣ маҳруб гардида, мӯҳлати иҷрои ҳукми онҳо маъкуф гузошта шудааст, онҳое, ки аз маҳалли маҳрумӣ аз озодӣ ба шартӣ ҳатман ба меҳнат ҷалб гардидан озод шудаанд, инчунин онҳое, ки ба дигар ҷазои новобаста ба маҳрумӣ аз озодӣ маҳкум гардидаанд, аз ҷазо озод карда шаванд.

6. Тафтиши ҳамаи парвандаҳои тафтишотӣ ва парвандаҳое, ки аз тарафи судҳо баррасӣ нагардидаанд, қатъ карда шаванд:

- а) дар бораи ҷиноятҳое, ки то эътибор пайдо кардани ҳамин қарор аз тарафи ашхоси дар банди 1 ҳамин қарор номбаршуда содир гардидаанд;
- б) дар хусуси ҷиноятҳое, ки барои онҳо Кодекси ҷиноятӣ Ҷумҳурии Тоҷикистон ҷазоҳои бо маҳрум кардан аз озодӣ вобастанабударо пешбинӣ намудааст;
- в) нисбати ашхосе, ки аз беэҳтиётӣ ҷиноят содир кардаанд ва ба он Кодекси ҷиноятӣ Ҷумҳурии Тоҷикистон ҷазои маҳрумӣ аз озодиро ба мӯҳлати то даҳ сол пешбинӣ намудааст;
- г) нисбати ашхосе, ки қасдан ҷиноят содир намудаанд ва Кодекси ҷиноятӣ Ҷумҳурии Тоҷикистон барои он ба мӯҳлати то панҷ сол ҷазои аз озодӣ маҳрум карданро пешбинӣ намудааст.

7. Мӯҳлати адогардидаи ҷазои ашхоси зерин кам карда шавад:

- а) онҳое, ки барои содир намудани ҷиноят ба мӯҳлати то даҳ соли пурра аз озодӣ маҳрум шудаанд – нисфи мӯҳлати ҷазо;
- б) онҳое, ки барои аз беэҳтиётӣ ҷиноят содир кардан маҳкум шудаанд, новобаста аз мӯҳлати ҷазо – аз се ду ҳисса;
- в) онҳое, ки барои қасдан содир намудани ҷиноят ба мӯҳлати то понздаҳ сол аз озодӣ маҳрум гардидаанд – сеяки мӯҳлати ҷазо.

8. Ба ашхосе, ки барои ҷиноятҳои зерин ба ҷавобгарии ҷиноятӣ кашаида шудаанд ё маҳкум гардидаанд, амали бандҳои 1,3 ва зербандҳои «а» ва «г» банди 6 ҳамин қарор татбиқ карда нашаванд:

- а) барои ҷиноятҳои махсусан хавфнокӣ давлатӣ бо моддаҳои 61-70;
- б) барои ҷиноятҳои пешбиниамудаи моддаҳои 74; 75 қ.2; 76 қ.2,3; 89 қ.4; 90 қ.4; 91 қ.2; 95 қ.2,3; 99 қ.2; 104; 105; 111 қ.2; 121; 135 қ.3; 156 қ.2; 160 қ.3; 161 қ.3; 186 қ.2,3; 187 қ.2; 187<sup>1</sup> қ.2; 220 қ.3; 227 қ.3; 234 қ.2;

240; 240<sup>1</sup>; 240<sup>2</sup>; 241; 242; 250 б. «в»; 252 б. «б»; 261 б. «в»; 270 б. «в»; 271; 276; 277 Кодекси ҷиноятии Ҷумҳурии Тоҷикистон;

в) ба ашхосе, ки пас аз 1 сентябри соли 1998 ҷиноятҳои зеринро содир кардаанд ва ба ҷавобгарии ҷиноятӣ кашида шудаанд ё маҳкум гардидаанд, амали бандҳои 1,3 зербандҳои «а» ва «г» банди «б» ҳамин қарор татбиқ карда намешавад:

- барои ҷиноятҳои ба муқобили асосҳои соҳти конституционӣ ва амнияти давлат бо моддаҳои 305-313; барои ҷиноятҳои пешбинӣ намудаи моддаҳои 104; 110 қ.2,3; 130; 131 қ.3; 138; 139 қ.3; 179; 181; 184 қ.3; 186; 195 қ.2,3,4; 199 қ.Қ4; 200; 201; 202; 203 қ.3; 204; 205 қ.2; 244 қ.3,4; 245 қ.4; 248 қ.2,3,4; 249; 250 қ.2,3,4; 252 қ.2; 357; 368; 369 қ.2,3; 370 қ.2,3; 382; 386 қ.4; 391 қ.2,3,4 Кодекси ҷиноятии Ҷумҳурии Тоҷикистон;

г) ашхоси рецидивисти махсусан хавфнок;

д) онҳое, ки пештар ба тариқи бахшиши ҷазо ё авфи умумӣ ё бахшидани ҷазо татбиқ карда шудааст, нагузашта бошад;

е) ашхосе, ки режими ниғаҳдориро барқасдона вайрон кардаанд.

9. Ба ашхосе, ки нисбати онҳо дар қатори ҷазо барои содир намудани ҷиноят ҷораҳои маҷбурии таъбабатӣ аз майзадагӣ, нашғамандӣ ё бемориҳои олотӣ таносул таъин гардидаанд ва бояд мутобиқи қарори мазкур аз ҷазо озод карда шаванд, санади авф пас аз ба итмом расидани курси пурраи таъбабат мавриди иҷро қарор дода мешавад.

10. Таҳти амали қарори мазкур ашхосе қарор мегиранд, ки аз ҷониби мақомоти тафтишотӣ ба ҷавобгарии ҷиноятӣ кашида шудаанд ё аз ҷониби судҳои Ҷумҳурии Тоҷикистон маҳкум шудаанд ва то эътибор пайдо кардани ҳамин қарор ҷиноят содир намудаанд.

11. Ҳамин тариқ қарор пас аз интишори расмиаш мавриди амал қарор дода мешавад ва дар давоми шаш моҳ мавриди иҷро қарор гирад.

**Раиси**

**Маҷлиси Олии**

**Ҷумҳурии Тоҷикистон**

**С. Раҷабов**

ш. Душанбе, 13 ноябри соли 1998

№ 706

**ҚАРОРИ  
МАҶЛИСИ ОЛИИ  
ҶУМҲУРИИ ТОҶИКИСТОН**

**ДАР БОРАИ ТАРТИБИ ТАТБИҚИ ҚАРОРИ МАҶЛИСИ ОЛИИ ҶУМҲУРИИ ТОҶИКИСТОН  
«ДАР БОРАИ АВФИ УМУМӢ»**

(Ахбори Маҷлиси Олии Ҷумҳурии Тоҷикистон, соли 1998, №23-24, мод. 329)

Маҷлиси Олии Ҷумҳурии Тоҷикистон **қ а р о р м е к у н а д:**

1. Иҷрои Қарори Маҷлиси Олии Ҷумҳурии Тоҷикистон «Дар бораи авфи умумӣ» ба зиммаи инҳо гузошта шавад:

а) мақомоте, ки иҷрои ҷазо нисбати маҳкумшудагон, ки дар ҷойҳои маҳрумӣ аз озодӣ мебошанд, онҳое, ки шартан аз озодӣ маҳрум гардидаанд ва ба меҳнати ҳатмӣ ҷалб карда шудаанд аз ҷойҳои маҳрумӣ аз озодӣ бо ҳатман ба меҳнат ҷалб кардан озод карда шудаанд, дар иштиёрашон мебошад.

Иҷрои Қарори Маҷлиси Олии Ҷумҳурии Тоҷикистон «Дар бораи авфи умумӣ» (минбаъд дар матн – Қарор дар бораи авф) тибқи қарори сардори мақомоте, ки иҷрои ҷазоро анҷом медиҳанд ва аз ҷониби прокурор иҷозат дода шудааст, сурат мегирад;

б) ба мақомоти таҳқиқи ибтидоӣ ва тафтиши пешакӣ – нисбати ашхосе, ки парванда ва маводи ҷиноятҳояшон таҳти баррасии ин мақомот қарор доранд;

в) ба зиммаи судҳо:

нисбати ашхосе, ки парванда ва маводи оид ба ҷиноятҳояшон дар суд таҳти баррасӣ қарор дошта, то эътибор пайдо намудани Қарор дар бораи авф баррасӣ нашудаанд, инчунин ашхосе, ки парвандаҳо дар бораи ҷиноятҳои онҳо баррасӣ гардида, вале ҳукми онҳо қувваи қонунӣ пайдо накардаанд;

нисбати маҳкумшудагоне, ки иҷрои ҳукмашон ба таърих андохта шудааст ва ашхосе, ки шартан маҳкум гардидаанд (масъалаи татбиқи авф аз рӯи пешниҳоди мақоми корҳои дохилие, ки рафтори маҳкумшударо назорат менамояд, аз ҷониби суде, ки ҳукм баровардааст, ҳал карда мешавад);

нисбати ашхосе, ки ба ҷазои ҷарима маҳкум шудаанд, агар то эътибор пайдо кардани қарор дар бораи авф ҷарима ситонида нашуда бошад (масъалаи татбиқи авфро суде, ки ҳукм баровардааст, ҳал менамояд);

нисбати ашхосе, ки шартан пеш аз мӯҳлат аз ҷазо озод карда шудаанд ва ашхосе, ки қисми адонагардидаи ҷазояшон то эътибор пайдо намудани Қарор дар бораи авф ба ҷазои сабуктар иваз карда шудааст (масъалаи татбиқи санади авфро суде, ки дар бораи татбиқи шартан пеш аз мӯҳлат озод кардан ё ба ҷазои сабуктар иваз кардани қисми адонашудаи ҷазо таъинот баровардааст, ҳал мекунад);

г) ба зиммаи мақомоти корҳои дохилӣ:

нисбати ашхосе, ки ҳукмро нисбати онҳо қувваи қонунӣ пайдо кардаанд, ашхосе, ки ба маҳрумият аз озодӣ маҳкум шудаанду дар ҳабс нестанд ё шахсоне, ки шартан ба маҳрумият аз озодӣ бо ҳатман ҷалб намудан ба меҳнат маҳкум гардида, ба маҳалли кор фиристода нашудаанд;

нисбати ашхосе, ки ҷазоро дар шакли корҳои ислоҳи меҳнатӣ бидуни маҳрумият аз озодӣ адо мекунанд, маҳрум намудан аз ҳуқуқи ишғоли мансабҳои муайян ё машғул шудан ба фаъолиятҳои муайян;

д) ба зиммаи фармондеҳии қисмҳои интизомии ҳарбӣ – нисбати хизматчиёни ҳарбие, ки ба фиристодан ба қисмҳои интизомии ҳарбӣ маҳкум гардидаанд.

2. Қарори татбиқ ё татбиқ накардани санади авф барои ҳар шахс алоҳида қабул карда мешавад.

3. Қарори татбиқи авф, ки мақомоти таҳқиқи ибтидоӣ ва тафтиши пешакӣ, мақомоти корҳои дохилӣ, инчунин фармондеҳии қисмҳои интизомии ҳарбӣ қабул мекунанд, аз ҷониби прокурор иҷозат дода мешавад.

Ҳангоми татбиқи санади авф аз ҷониби судҳо иштироки прокурор ҳатмист.

4. Адои ҷазо дар шакли корҳои ислоҳи меҳнатӣ бе маҳрумият аз озодӣ аз рӯзи баровардани қарор аз ҷониби мақомоти корҳои дохилӣ дар бораи татбиқи санади авф, ки прокурор тасдиқ кардааст, қатъ мегардад.

5. Ҳангоми татбиқи санади авф нисбати ашхосе, ки мӯҳлати ҷазояшон бо тартиби бахшиши ҷазо ё авф кам карда шудааст, мӯҳлати ҷазое, ки мутобиқи санади бахшиши ҷазо ё авф муқаррар гардидааст, ба инобат гирифта шавад.

6. Ашхосе, ки таҳти авф қарор мегиранд, ҳам аз ҷазои асосӣ ва ҳам аз ҷазои иловагӣ озод карда мешаванд, агар ҷазои иловагӣ то рӯзи эътибор пайдо намудани Қарор дар бораи авф адо нагардида бошад.

7. мутобиқи банди 7 Қарор дар бораи авф қисми мӯҳлати ҷазо, ки то рӯзи эътибор пайдо кардани қарори номбаршуда адо нагардидааст, кам карда мешавад.

8. маводи ашхосе, ки таҳти амали Қарор дар бораи авф қарор мегиранд ва мувофиқи тартиби муқарраргардида ба онҳо табобати маҷбурий аз майзадагӣ, нашъамандӣ ё бемориҳои олооти таносул таъин гардидааст, дар давраи иҷрои қарори зикршуда баррасӣ гардида, қарор дар бораи озод намудани онҳо танҳо пас аз ба охир расидани давраи пурраи табобати маҷбурий мавриди иҷро қарор дода мешавад.

Барои анҷомёфта донишҷӯи муолиҷаи касалии зӯҳравӣ маҳкумшуда ҳулосаи тиббӣ ва нисбати ашхосе, ки суд аз майзадагӣ ё нашъамандӣ табобати маҷбурий фармудааст, таъиноти суд дар бораи қатъ кардани табобати маҷбурий асос мебошад.

9. Вайронкунандагони барқасди режими ниғаҳдорӣ маҳкумшудагоне ҳисобида мешаванд, ки мунтазам талаботи режимро вайрон мекунанд ва вобаста ба вазнинии вайронкунии содиркардаашон камаш се ҷазои интизомии мӯҳлаташ адонашуда ё бекорнашуда дошта бошанд.

10. Дар ҳолатҳое, ки агар масъалаи истифодаи санади авф пас аз мӯҳлати шашмоҳаи пас аз санаи эътибор пайдо кардани Қарор дар бораи авф ба миён ояд, он мувофиқи тартиби пешбининамудаи банди 1 ҳамин Қарор иҷро карда мешавад.

11. Суди Олии Ҷумҳурии Тоҷикистон, Прокурори генералии Ҷумҳурии Тоҷикистон, Вазорати корҳои дохилии Ҷумҳурии Тоҷикистон, Вазорати амнияти Ҷумҳурии Тоҷикистон ва Вазорати адлияи Ҷумҳурии Тоҷикистон дар муддати як моҳи пас аз гузаштани мӯҳлати амали Қарори авф ба Раёсати Маҷлиси Олии Ҷумҳурии Тоҷикистон дар хусуси иҷрои он ҳисобот пешниҳод намоянд.

**Раиси  
Маҷлиси Олии  
Ҷумҳурии Тоҷикистон**

**С. Раҷабов**

ш. Душанбе, 13 ноябри соли 1998  
№ 707